

Pagna ewlenija>Drittijietek>Imputati (proċeduri kriminali)

Jekk jogħġbok innota li l-verżjoni bil-lingwa oriġinali ta' din il-paġna [it](#) ġiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Swipe to change

it-Taljan

Imputati (proċeduri kriminali)

Dawn l-iskedi informattivi jispjegaw x'jiġri meta persuna tkun issuspettata jew tiġi akkużata b'delitt.

Sommarju tal-proċedura kriminali

Dan li ġej huwa sommarju tal-fażijiet tal-proċedura kriminali normali fil-konfront tal-adulti.

Tista' ssib id-dettalji dwar dawn il-fażijiet kollha tal-proċedura u dwar id-drittijiet tiegħek fl-iskedi informattivi. Din l-informazzjoni ma tissostitwix parir legali u hija maħsuba biss sabiex tagħti gwida.

Il-proċedura tibda meta l-pulizija jew il-Prosekutur Pubbliku jsiru jafu b'fatti li jista' jiġi kkunsidrat bħala reat jew bħala delitt.

Malli tintemm l-investigazzjoni, il-Prosekutur Pubbliku jibda l-prosekuzzjoni sabiex jaqti bidu għall-proċedura kriminali, sakemm ma jaħsibx li l-każ jista' jiġi miċhud.

Għal dawk id-delitti li jridu jiġu ttrattati mill-Qorti Kulleġġjali, mill-Qorti tal-"Assise" [simili għall-Qrati tal-Kuruna (*Crown Courts*) fir-Renju Unit u għad-Distrett Gudizzjarju Federali (*Federal Judicial District*) fl-Istati Uniti tal-Amerika], u f'uħud mill-każijiet mill-Qorti b'Imħallef Uniku, il-Prosekutur Pubbliku jressaq talba għal proċess quddiem il-qorti kriminali, quddiem l-Imħallef għas-smiġh preliminari.

Ladarba jintemm is-smiġh preliminari, l-imħallef jista' jew jibgħat lill-imputat għal proċess quddiem il-qorti kriminali jew jabbanduna l-prosekuzzjoni.

Għal dawk id-delitti li jaqgħu taħt il-kompetenza tal-Qorti b'Imħallef Uniku jew tal-Ġudikant Lajk (*Giudice di Pace*), il-Prosekutur Pubbliku jinnotifika permezz ta' citazzjoni għal proċess quddiem il-qorti kriminali jew permezz ta' citazzjoni diretta għal proċess quddiem il-qorti kriminali.

Hemm xi proċeduri speċjali: il-proċess sommarju quddiem il-qorti kriminali, is-sanzjoni mitluba mill-partijiet (proċedura bil-patteġġament), is-sentenza immedjata jew sommarja, il-proċedura b'digriet ta' kundanna kriminali.

Proċedura kriminali ġeneralment issir fi tliet fażijiet: l-ewwel istanza (il-Qorti tal-"Assise", il-Qorti Kulleġġjali, il-Qorti b'Imħallef Uniku u l-Ġudikant Lajk [*Giudice di Pace*]), l-Appell, u l-Qorti tal-Kassazzjoni [l-Ogħla Qorti].

Fl-ewwel istanza, jinġabru l-provi kollha - ix-xhieda u d-dokumenti - u l-proċedura tispicċa jew b'kundanna jew b'liberazzjoni mill-akkużi.

Inti tista' tappella kontra s-sentenza tal-ewwel istanza.

Il-Qorti tal-Appell tieġu d-deċiżjoni tagħha billi tikkonferma s-sentenza tal-ewwel istanza jew billi tannullaha parzjalment jew totalment, jew tista' tannullaha billi tirrinvijaha lura quddiem l-ewwel imħallef.

Inti tista' tikkontesta d-deċiżjoni tal-Qorti tal-Appell billi tressaq petizzjoni quddiem il-Qorti tal-Kassazzjoni [l-Ogħla Qorti].

Il-Qorti tal-Kassazzjoni tippronunzja s-sentenza li permezz tagħha hija jew tiddikjara li l-petizzjoni mhijex ammissibbli jew tiċhadha, jew saħansitra tannulla s-sentenza mingħajr ma tirrinvijaha lura, jew fl-aħħar nett tannulla s-sentenza u tirrinvijaha lill-imħallef tal-proċess quddiem il-qorti kriminali.

Malli jintemmu l-fażijiet kollha tas-sentenza, is-sentenza ssir finali. Jekk ikun hemm kundanna b'sentenza, is-sentenza tista' tiġi infurzata minn dak il-waqt.

Tista' ssib id-dettalji dwar dawn il-fażijiet kollha tal-proċedura u dwar id-drittijiet tiegħek fl-iskedi informattivi. Din l-informazzjoni ma tissostitwix parir legali u hija maħsuba biss sabiex tagħti gwida.

Għal informazzjoni dwar reati minuri, bħal reati tat-traffiku fit-triq li ġeneralment min iwettaqhom jeħel penali fissa bħal multa, ara l-[Iskeda Informattiva 5](#).

Jekk inti sfajt vittima ta' delitt, tista' ssib informazzjoni sħiħa dwar id-drittijiet tiegħek [hawnhekk](#).

Ir-rwol tal-Kummissjoni Ewropea

Jekk jogħġbok innota li l-Kummissjoni Ewropea ma għandha l-ebda rwol fil-proċeduri kriminali fl-Istati Membri u ma tistax tagħtik assistenza jekk ikollok xi lment. F'dawn l-iskedi Informattivi tingħata informazzjoni dwar kif tressaq lment u lil min għandek tindirizzah.

Ikklikkja fuq il-links ta' hawn taħt sabiex issib l-informazzjoni li teħtieġ

1 - Kif tikseb parir legali

2 - Id-drittijiet tiegħi waqt l-investigazzjoni ta' delitt

It-tiftix għall-provi

L-interrogazzjoni

L-arrest, iż-żamma taħt arrest, iż-żamma taħt arrest preventiv u l-Mandat ta' Arrest Ewropew

It-tmiem tal-inkjesta preliminari u s-smiġh ta' qabel il-proċess quddiem il-qorti kriminali.

3 - Id-drittijiet tiegħi waqt il-proċess quddiem il-qorti kriminali

4 - Id-drittijiet tiegħi wara l-proċess quddiem il-qorti kriminali

5 - Ir-reati tat-traffiku fit-triq u reati minuri oħrajn

Links relatati

Il-Ministeru tal-Ġustizzja

Kwistjonijiet ta' ligi ġenerali

Kwistjonijiet tal-ligi kriminali

Il-Kamra tal-Avukati tal-Kawzi Kriminali Taljana

Id-Drittijiet tal-Bniedem

L-aħħar aġġornament: 24/02/2020

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.